

KONKLUŻJONIJET TAL-AVUKAT ĠENERALI

POIARES MADURO

ppreżentati fit-23 ta' April 2009¹

1. Is-settur tat-telekomunikazzjoni huwa rregolat b'qafas regolamentari Komunitarju sabiex jintlahqu diversi għanijiet, fosthom prinċipalment dak li tiġi mharsa l-kompetizzjoni. Għe stabbilit arrangament istituzzjonali speċifiku, li permezz tiegħu awtoritajiet nazzjonali regolatorji (iktar 'il quddiem l-“ANR”) għew assenjati dawk l-għanijiet u mogħtija s-setgħa li jintervjenu, kull fejn huwa meħtieġ, billi jimponu obbligi fuq operatori tat-telekomunikazzjoni li għandhom saħħa sinjifikattiva fis-suq.

2. Il-kawża preżenti tittratta essenzjalment il-marġni ta' diskrezzjoni tal-Istati Membri fl-implementazzjoni ta' dan il-qafas regolamentari Komunitarju: l-ewwel nett, il-libertà tagħhom li jillimitaw l-applikazzjoni ta' din il-leġislazzjoni fejn ikunu involuti swieq sensittivi, jiġifieri swieq godda, u t-tieni nett, il-libertà tagħhom li jiggwidaw l-interventi tal-ANR fir-rigward ta' għanijiet regolatorji speċifiċi, bħal pereżempju l-promozzjoni ta' investment u ta' innovazzjoni.

I — Il-kuntest ġuridiku u fattwali

3. Fl-ambitu tal-qafas regolamentari Komunitarju li japplika għas-settur tat-telekomunikazzjoni, it-testi li ġejjin huma rilevanti għall-kawża preżenti: id-Direttiva Kwadru [Qafas]², id-Direttiva tal-Aċċess³, u d-Direttiva Servizz Universali.⁴

4. Il-leġislazzjoni Ġermaniża inkwistjoni hija l-Liġi dwar it-telekomunikazzjoni (it-“TKG”)⁵. Filwaqt li t-TKG tagħmel fil-parti l-kbira tagħha t-traspożizzjoni tal-qafas regolamentari Komunitarju, din kienet ukoll sugġetta għal żewġ emendi, li jikkonċernaw swieq godda, li jinsabu fil-qalba ta' din il-kawża⁶.

2 — Direttiva 2002/21/KE tal-Parlament Ewropew u tal-Kunsill, tas-7 ta' Marzu 2002, dwar kwadru regolatorju [qafas regolamentari] komuni għan-networks ta' komunikazzjonijiet u servizzi elettronici (Direttiva Kwadru [Qafas]) (GU Edizzjoni Speċjali bil-Malti, Kapitolu 13, Vol. 29, p. 349).

3 — Direttiva 2002/19/KE tal-Parlament Ewropew u tal-Kunsill, tas-7 ta' Marzu 2002, dwar l-aċċess għal, u l-interkonnessioni ta', networks ta' komunikazzjonijiet elettronici u faċilitajiet assoċjati (Direttiva tal-Aċċess) (GU Edizzjoni Speċjali bil-Malti, Kapitolu 13, Vol. 29, p. 323).

4 — Direttiva 2002/22/KE tal-Parlament Ewropew u tal-Kunsill, tas-7 ta' Marzu 2002, dwar servizz universali u d-drittijiet tal-utenti li jirrelataw ma' networks u servizzi ta' komunikazzjonijiet elettronici (Direttiva Servizz Universali) (GU Edizzjoni Speċjali bil-Malti, Kapitolu 13, Vol. 29, p. 367).

5 — “Telekommunikationsgesetz” tat-22 ta' Gunju 2004, BGBI. I, p. 1190).

6 — Liġi li temenda d-dispożizzjonijiet fil-qasam tat-telekomunikazzjoni (“Gesetz zur Änderung telekommunikationsrechtlicher Vorschriften”) tat-18 ta' Frar 2007 (BGBI. I, p. 106).

1 — Lingwa oriġinali: l-Ingliż.

5. Dawn l-emendi għat-TKG jeżentaw swieq godda mil-leġiżlazzjoni Komunitarja, sakemm din ma tkunx meħtieġa għal kompetizzjoni fit-tul. Dawn jistipulaw ukoll li l-ANR Ġermaniża⁷, meta tanalizza jekk il-leġiżlazzjoni hijiex meħtieġa, din għandha tiegħu inkunsiderazzjoni b'mod partikolari l-għan tal-promozzjoni tal-investiment fl-infrastruttura u l-innovazzjoni.

għandhom jagħtu “l-akbar kont” tal-għanijiet stipulati fl-Artikolu 8.

6. Sabiex nistabbilixxi l-isfond għall-każ prezenti, jien se naqşam ir-referenzi għad-dispożizzjonijiet rilevanti tal-qafas regolamentari Komunitarju bejn l-għanijiet regolatorji tiegħu (A) u l-kwistjonijiet proċedurali: is-sistema ta' trasparenza, is-sistema ta' kooperazzjoni bejn l-ANR u l-Kummissjoni, id-definizzjoni tas-suq u analiżi tas-suq (B). Wara, jien ser niddekrivi t-TGK f'iktar dettall (C). Fl-aħħar nett, jien se niddekrivi fil-qosor xi avvenimenti relatati mal-fażi prekontenzjuża tal-proċedura (D).

8. L-Artikolu 8(1) tad-Direttiva Qafas jistipula li l-Istati Membri “għandhom jassiguraw” li l-ANR jieħdu l-miżuri raġonevoli u proporzjonali kollha intenzi sabiex jintlaqhu dawn l-għanijiet.

9. L-Artikolu 8(2) tad-Direttiva Qafas imbagħad jelenka l-ewwel sett ta' għanijiet, konnessi mat-tharis tal-kompetizzjoni:

A — *L-għanijiet tal-qafas regolamentari Komunitarju*

“[l-ANR] għandhom jipromwovu l-kompetizzjoni fil-provvista ta' netwerks tal-komunikazzjonijiet elettronici, servizzi tal-komunikazzjonijiet elettronici u faċilitajiet u servizzi assoċjati billi fost hwejjeġ oħra:

7. L-Artikolu 7(1) tad-Direttiva Qafas jistipula li, fit-twerttiq tax-xoghlijiet stabbiliti fil-qafas regolamentari Komunitarju, l-ANR

(a) jassiguraw li utenti, inklużi utenti b'diżabbilità, jieħdu l-benefiċċju massimu f'termini ta' għażla, prezz u kwalità;

7 — Il-“Bundesnetzagentur”.

(b) jassiguraw li ma jkun hemm ebda tghawwig jew restrizzjoni fil-kompetizzjoni fis-settur tal-komunikazzjonijiet elettronici;

Qafas. Dawn l-għanijiet jiġġustifikaw l-obbligi msemmija f'dawn l-artikoli, li jistgħu jiġu imposti fuq imprizi li għandhom saħħa sinjifikattiva fis-suq⁸.

(c) jinkoraġġixxu l-investiment effiċjenti fl-infrastruttura u jippromwovu l-in[n]-ovazzjoni; u

12. L-Artikolu 15(2) tad-Direttiva Qafas jobbliga lill-Kummissjoni tadotta, "konformi mal-prinċipji tal-liġi tal-kompetizzjoni", linji gwida għall-analiżi tas-suq u l-istima tas-saħħa sinjifikattiva fis-suq (iktar 'il quddiem il-"Linji Gwida tal-Kummissjoni")⁹.

(d) jinkoraġġixxu l-użu effiċjenti u jassiguraw l-amministrazzjoni effettiva tal-frekwenzi tar-radju u r-riżorsi tan-numerazzjoni."

13. Il-premessa 27 tad-Direttiva Qafas tistipula li l-Linji Gwida tal-Kummissjoni għandhom jittrattaw il-kwistjoni tal-applikazzjoni ta' obbligi regolatorji għal swieq ġodda:

10. L-Artikolu 8(3) u (4) tad-Direttiva Qafas jelenka żewġ settijiet oħra ta' għanijiet, immirati rispettivament biex jippromwovu s-suq intern iktar fil-fond u biex iħarsu l-interessi taċ-ċittadini tal-Komunità.

"[il-Linji Gwida tal-Kummissjoni] għandhom ukoll jindirizzaw il-kwistjoni tas-swieq emergenti, fejn fil-fatt il-mexxej tas-suq x'aktarx li

11. L-Artikolu 8(4) tad-Direttiva tal-Aċċess u l-Artikolu 17(2) tad-Direttiva Servizzi Universali jirreferu għall-għanijiet tad-Direttiva

8 — Ikun utli li jiġu elenkati whud minn dawn l-obbligi biex wiehed jifhem l-impatt ekonomiku li dawn jista' jkollhom fuq l-għan tagħhom: l-Artikolu 8(4) tad-Direttiva tal-Aċċess tirreferi għal obbligi, fost hwejjeġ oħra, ta' għoti ta' access lil, u l-użu ta', facilitajiet ta' netwerk specifici, u ta' kontroll ta' prezzijiet u kontabbiltà tal-ispejjeż; l-Artikolu 17(2) tad-Direttiva Servizzi Universali jinkludi obbligi li jistgħu jirriżultaw f'miżuri ta' adattament tal-prezz bl-imnut, miżuri biex jikkontrollaw tariffi individwali, jew miżuri biex jorjentaw tariffi lejn l-ispejjeż, jew prezzijiet fi swieq li miegħu jista' jsir tqabbil.

9 — Linji Gwida tal-Kummissjoni dwar l-analiżi tas-suq u l-istima ta' saħħa sinjifikattiva fis-suq taht il-Qafas Regolatorju Komunitarju għal networks u servizzi tal-komunikazzjonijiet elettronici (ĠU 2002, C 165, p. 6) [traduzzjoni mhux uffiċjali].

jkollu sehem importanti fis-suq iżda m'għandux jiġi suġġett għall-obbligazzjonijiet mhux adattati”.

14. Il-punt 32 tal-Linji Gwida tal-Kummissjoni jindirizzaw din il-kwistjoni billi jirrepetu l-premessa 27 tad-Direttiva Qafas u jżid ir-raġunament li ġej:

“Dan għaliex l-impożizzjoni prematura ta' leġiżlazzjoni *ex ante* tista' tinfluwenza b'mod eċċessiv il-kundizzjonijiet kompetittivi li jkunu qed jiffurmaw fi hdan suq ġdid u emergenti. Fl-istess hin, għandu jiġi evitat li tali swieq emergenti jiġu mahnuqin minn imprizi fit-tmexxija. Bla preġudizzju għal interventi xierqa mill-awtoritajiet tal-kompetizzjoni f'kazijiet individwali, l-ANR għandhom jiżguraw li huma jistgħu jiġġustifikaw għal kollox kwalunkwe forma ta' intervent *ex ante*, bikri f'suq emergenti, partikolarment għax huma jzommu l-kapaċità li jintervjenu fi stadju iktar tard, fil-kuntest ta' eżamijiet mill-ġdid perjodiċi tas-swieq rilevanti.” [traduzzjoni mhux ufficjali]

15. L-Artikolu 15(1) tad-Direttiva Qafas jobbliga wkoll lill-Kummissjoni tadotta rakkomandazzjoni li ser tidentifika, “konformi mal-prinċipji tal-liġi tal-kompetizzjoni”, is-swieq fejn jistgħu jiġu imposti obbligi taht id-Direttiva tal-Aċċess u d-Direttiva Servizz Univer-

sali (iktar 'il quddiem ir-“Rakkomandazzjoni tal-Kummissjoni”)¹⁰.

16. Il-premessa 15 tar-Rakkomandazzjoni tal-Kummissjoni tistipula fir-rigward tal-applikazzjoni ta' obbligi regolatorji għal swieq ġodda:

“swieq ġodda u emergenti, li fihom imprizi jistgħu jkunu b'saħħithom minhabba l-vantaġġi ta' 'min jiehu l-inizjattiva l-ewwel', ma għandhomx bhala prinċipju jkunu suġġetti għal-leġiżlazzjoni *ex ante*”.

B — *Is-sistema ta' trasparenza, is-sistema ta' kooperazzjoni, definizzjoni tas-suq u analizi tas-suq*

17. L-Artikolu 6 tad-Direttiva Qafas idahħal fis-sehħ sistema ta' trasparenza fir-rigward tal-partijiet interessati. L-ANR għandhom, bhala regola ġenerali, jippermettu lil dawn il-partijiet, li jipprezentaw l-osservazzjonijiet tagħhom dwar miżuri proposti, li jippubblikaw il-proċeduri dwar konsultazzjoni pub-

¹⁰ — Rakkomandazzjoni tal-Kummissjoni dwar swieq ta' prodotti u servizzi rilevanti fi hdan is-settur tal-komunikazzjonijiet elettronici li jistgħu jkunu suġġetti għal leġiżlazzjoni *ex ante* konformi mad-Direttiva 2002/21/KE tal-Parlament Ewropew u tal-Kunsill dwar kwadru regolatorju komuni għal networks u servizzi elettronici ta' komunikazzjoni [innotifikata taht in-numru C(2003) 497] (GU 2003, L 114, p. 45) [traduzzjoni mhux ufficjali].

blika organizzati mill-ANR u jagħmlu pubbliċi r-riżultati ta' dawn il-proċeduri.

18. L-Artikolu 7(2) tad-Direttiva Qafas jis-tabbilixxi sistema ta' kooperazzjoni bejn l-ANR u bejnhom u l-Kummissjoni, sabiex jiżguraw “applikazzjoni konsistenti” tal-kwadru qafas.

19. L-Artikolu 7(3) u (5) tad-Direttiva Qafas jispeċifika l-forma li l-kooperazzjoni għandha tiegħu. Meta ANR jkollha l-intenzjoni li tiegħu miżura koperta, *inter alia*, bl-Artikoli 15 u 16 tad-Direttiva Qafas u li tkun ser taffettwa wkoll il-kummerċ bejn l-Istati Membri, din għandha tinforma wkoll lill-ANR oħrajn u lill-Kummissjoni. Il-miżura proposta u r-raġunijiet tagħha għandhom ikunu aċċessibbli għall-ANR l-oħra u għall-Kummissjoni għall-osservazzjonijiet tagħhom. L-ANR għandha tikkunsidra dawn l-osservazzjonijiet u jekk hija tipproċedi bil-miżura proposta hija għandha tikkomunikaha lill-Kummissjoni.

20. L-Artikoli 15 u 16 tad-Direttiva Qafas jittrattaw id-definizzjoni tas-suq u l-analiżi tas-suq, li għalihom tapplika l-kooperazzjoni.

21. L-Artikolu 15(3) tad-Direttiva Qafas jirregola d-definizzjoni tas-suq mill-ANR:

“l-[ANR] għandhom, waqt li jagħtu l-akbar kont għar-[Rakkomandazzjoni tal-Kummissjoni] u l-[Linji Gwida tal-Kummissjoni], jiddefinixxu s-swieq rilevanti adatti għaċ-ċirkustanzi nazzjonali, b'mod partikolari is-swieq ġeografici rilevanti fit-territorju tagħhom, skont il-prinċipji tal-liġi tal-kompetizzjoni. [...]”

22. L-Artikolu 16(1) u (2) tad-Direttiva Qafas jistipula li, wara li jiddefinixxu s-swieq rilevanti, l-ANR għandhom janalizzaw dawk is-swieq, waqt li jagħtu kont tal-Linji Gwida tal-Kummissjoni (u, fejn xieraq, b'kollaborazzjoni ma' awtoritajiet nazzjonali tal-kompetizzjoni). Meta ANR tiġi msejja biex tasal għal deċiżjoni dwar obbligu taht id-Direttiva tal-Aċċess jew id-Direttiva Servizz Universali, din għandha tiddetermina jekk is-suq huwiex effettivament kompetittiv.

23. L-Artikolu 16(3) u (4) tad-Direttiva Qafas ikopri s-sitwazzjoni meta l-ANR tasal għall-konkluzjoni tagħha dwar jekk is-suq huwiex effettivament kompetittiv jew le. Jekk is-suq jiġi kkunsidrat li huwa effettivament kompetittiv, l-ANR ma għandhiex timponi jew iżzomm l-obbligi imsemmija fl-Artikolu 16 (2), jew tirtira dawk eżistenti. Jekk ma tikkunsidrax li huwa hekk, l-ANR għandha tidentifika l-imprizi li għandhom saħha sinjifikattiva fis-suq u timponi, iżzomm jew temenda tali obbligi.

24. L-Artikolu 7(4) tad-Direttiva Qafas jaghti lill-Kummissjoni d-dritt tal-veto fuq ċerti mizuri tal-ANR. Dawk il-mizuri għandhom jew jiddefinixxu suq differenti minn dawk identifikati fir-Rakkomandazzjoni tal-Kummissjoni jew jiddeċiedu jekk impriża għandhiex saħħa fis-suq taht, *inter alia*, l-Artikolu 16 (3) u (4); barra dan, dawn il-mizuri għandhom jaffettwaw ukoll il-kummerċ bejn l-Istati Membri. Il-Kummissjoni għandha tindika li l-mizura proposta tkun se tohloq ostaklu għas-suq uniku jew li għandha dubji serji dwar il-kompatibbiltà tal-mizura proposta mad-dritt Komunitarju, b'mod partikolari mal-għanijiet tal-Artikolu 8. F'din l-eventwalità, il-mizura proposta l-ewwel tiġi posposta u fil-każ li l-Kummissjoni tagħżel li tagħmel hekk, l-ANR ikollha tirtira l-mizura jekk ma tkunx tista' tiġi adottata flimkien mal-proposti speċifiċi dwar kif din għandha tiġi emendata.

25. L-Artikolu 7(6) jistabbilixxi proċedura ta' emerġenza, li għandha tiġi applikata, f'ċirkustanzi eċċezzjonali, għas-sistema ta' kooperazzjoni deskritta iktar 'il fuq.

C — *It-TKG*

26. L-Artikolu 2 tat-TKG jelenka l-għanijiet legiżlattivi, li essenzjalment jinkludu l-għanijiet regolatorji speċifikati fl-Artikolu 8 tad-Direttiva Qafas.

27. L-Artikolu 9(1) u (2) tat-TKG jistipula li dak ir-regolament ser japplika għal dawk is-swieq li jissodisfaw il-kundizzjonijiet imsemmija fl-Artikolu 10 u li fir-rigward tagħhom analiżi tas-suq, li tkun twettqet bis-saħħa tal-Artikolu 11, turi li effettivament m'hemmx kompetizzjoni. Impriži li għandhom saħħa sinjifikattiva f'dawn is-swieq għandu jkollhom imposti fuqhom obbligi regolatorji mill-ANR Ġermaniża.

28. L-Artikolu 10(2) tat-TKG jiddeskrivi l-kundizzjonijiet tas-suq li għandhom iwasslu sabiex tiġi applikata legiżlazzjoni (ostakoli għolja għad-dhul fis-suq, ostakoli strutturali għal kompetizzjoni effettiva fit-tul u insuffiċjenza tar-rimedji tal-ligi tal-kompetizzjoni). L-ANR għandha tiddefinixxi dawn is-swieq, billi tiegħu inkunsiderazzjoni r-Rakkomandazzjoni tal-Kummissjoni.

29. L-Artikolu 11(1) tat-TKG għandu x'jaqsam mal-evalwazzjoni tal-kompetizzjoni effettiva (ma jkun hemm ebda kompetizzjoni effettiva jekk impriża waħda jew iktar għandhom saħħa sinjifikattiva fis-suq). L-ANR Ġermaniża għandha twettaq din l-analiżi tas-suq, billi tiegħu inkunsiderazzjoni r-Rakkomandazzjoni tal-Kummissjoni.

30. L-Artikolu 12 tat-TKG jistabbilixxi proċedura li tirrifletti essenzjalment is-sistema ta' trasparenza u s-sistema ta' kooperazzjoni tal-Artikoli 6 u 7 tad-Direttiva Qafas. L-Artikoli 10(3) u 11(3) tat-TKG jistipulaw li l-ANR

Ġermaniża għandha tippreżenta, taht din il-proċedura, ir-riżultati tad-definizzjoni tagħha tas-suq u l-analiżi tas-suq lill-Kummissjoni kull meta dawn jinvolvu kummerċ bejn l-Istati Membri.

31. Kif issemma, it-TKG kienet sugġetta għal żewġ emendi fir-rigward ta' swieq godda. Jidher li, qabel ma ġew adottati dawn l-emendi, l-operatur Ġermaniż attwali tat-telekomunikazzjoni (Deutsche Telekom) kien għamel pressjoni biex in-netwerk tal-broadband li kellu l-hsieb li johloq ikun eżentat mill-intervent regolatorju (jiġifieri aċċess obligatorju bi prezzijiet irregolati).

32. Jista' jiġi dedott min-noti tal-partijiet, kemm bil-miktub u waqt is-seduta, li kien hemm xi ftit tad-dibattitu fis-soċjetà Ġermaniża dwar l-hekk imsejjah "waqfien regolatorju" għal swieq godda. Dan id-dibattitu kien jinkludi vuċijiet li ddubitaw mill-kompattibilità ta' eżenzjoni kompleta mad-dritt Komunitarju. Ma huwiex possibbli li jiġi aċċertat, min-noti tal-partijiet, jekk ipprevaliet xi opinjoni partikolari u kellhiex influwenza deċiżiva fuq l-emendi li saru lit-TKG.

33. Il-punt 12b tal-Artikolu 3 kien l-ewwel emenda li saret għat-TKG u stabbilixxa d-definizzjoni ta' swieq godda:

“Suq ġdid” huwa suq għas-servizzi u prodotti li huma differenti b'mod sinjifikattiv minn servizzi u prodotti disponibbli fil-preżent, f'termini tal-effettività tagħhom, il-portata tagħhom, id-disponibilità tagħhom għal numru kbir ta' utenti (il-kapaċità għal suq tal-massa), il-prezz jew il-kwalità tagħhom mill-perspettiva ta' xerrej informat u li mhux sempliċement issostitwixxa dawk il-prodotti.”

34. L-Artikolu 9a kien it-tieni emenda li saret għat-TKG u introduċa regola ta' eżenzjoni regolatorja ta' swieq godda fl-ewwel paragrafu tiegħu u eċċezzjoni għal dik ir-regola fit-tieni paragrafu tiegħu:

“1. Għajr kif inhuwa pprovvdut fil-paragrafu li ġej, swieq godda ma għandhomx ikunu sugġetti għal-leġiżlazzjoni skont it-tifsira tal-Parti 2.

2. Meta ċerti fatti jippermettu s-suppożizzjoni li fin-nuqqas tal-leġiżlazzjoni, l-iżvilupp ta' suq sostenibbli kompetittiv fil-qasam tas-servizzi jew netwerks tat-telekomunikazzjoni jiġi ostakolat fuq perijodu fit-tul, l-ANR [Ġermaniża]

tista, b'deroga mill-paragrafu 1 ta' hawn fuq, tissugġetta suq ġdid għal-leġiżlazzjoni skont it-tifsira tal-Parti 2, konformi mal-Artikoli 9, 10, 11 u 12. Sabiex tiġi evalwata l-htieġa għal-leġiżlazzjoni u fl-impożizzjoni ta' miżuri speċifiċi, l-ANR [Ġermaniża] se tiehu inkunsiderazzjoni b'mod partikolari l-għan li jiġi promoss investiment effiċjenti fl-infras-trutturi u li jingħata appoġġ għall-innovazzjoni."

il-każ kemm jista' jkun malajr quddiem il-Qorti tal-Ġustizzja tal-Komunitajiet Ewropej".

35. Dawn l-emendi ġew fis-sehħ fit-18 ta' Frar 2007.

38. Peress li ma kinitx sodisfatta bit-tweġibiet tal-Ġermanja għall-ittra ta' intimazzjoni tagħha u għall-opinjoni motivata sussegwenti, il-Kummissjoni resqet ir-rikors preżenti konformi mal-Artikolu 226 KE.

D — *Il-proċedura prekontenzjuża*

36. Fl-20 ta' Diċembru 2006, fil-kuntest ta' kuntatti mal-Ġermanja rigward l-emendi għat-TKG, imma qabel ma ġew fis-sehħ dawk iż-żidiet, il-Kummissjoni ddeċidiet li tiftaħ il-proċeduri għal nuqqas ta' twettiq ta' obbligu.

II — *Ammissibbiltà*

39. Il-Ġermanja togġezzjona għall-ammissibbiltà tar-rikors preżenti. L-ewwel ogġezzjoni tagħha hija bbażata fuq il-fatt li l-Kummissjoni ddeċidiet li tiftaħ il-proċeduri għal nuqqas ta' twettiq ta' obbligu qabel ma ġew fis-sehħ iż-żidiet għat-TKG.

37. Fis-26 ta' Frar 2007, il-Kummissjoni bagħtet ittra ta' intimazzjoni lill-Ġermanja li tistaqsi dwar il-kompatibbiltà taż-żidiet għat-TKG mal-qafas regolamentari Komunitarju. Fl-istess ġurnata, hija harġet ukoll stqarrija stampa li semmiet "l-intenzjoni li tressaq

40. Madankollu, dak il-fatt għandu jiġi mwarrab. Il-Ġermanja rċeviet l-ittra ta' intimazzjoni tal-Kummissjoni wara li ż-żidiet għat-TKG ġew fis-sehħ. Għalhekk, skont l-Artikolu 226 KE, il-Ġermanja nġhatat l-opportunità li tissottometti osservazzjonijiet

dwar ksur li, allegatament, kien diġà jinsab għaddej¹¹.

41. It-tieni nett, il-Ġermanja targumenta li d-drittijiet ta' difiża tagħha ma ġewx irrispettati meta l-Kummissjoni esprimiet l-intenzjoni, fi sgarrija għall-istampa fl-istess ġurnata tal-ittra ta' intimazzjoni, li tressaq ir-rikors preżenti quddiem il-Qorti tal-Ġustizzja kemm jista' jkun malajr.

42. L-impulsività tal-Kummissjoni kienet inopportuna, b'mod partikolari fid-dawl tad-dmir tagħha ta' kooperazzjoni leali mal-Istati Membri.¹² Madankollu, dan mhux biżżejjed biex wiehed jikkonkludi li l-osservazzjonijiet sussegwenti tal-Ġermanja b'risposta għall-ittra ta' intimazzjoni u tal-opinjoni motivata ma ġewx ikkunsidrati kif kien xieraq mill-Kummissjoni. Bħala tali, ir-rikors preżenti huwa ammissibbli.

III — Evalwazzjoni

43. Permezz tal-emendi tagħha għat-*TKG*, il-Ġermanja rrestringiet l-applikazzjoni tal-*leġiżlazzjoni* fejn kienu involuti swieq godda.

Il-punt 12b tal-Artikolu 3 tat-*TKG* jiddefinixxi x'jikkostitwixxi suq ġdid. Imbagħad, taht l-Artikolu 9a(1) tat-*TKG*, dawn is-swieq huma fil-prinċipju eżentati mil-*leġiżlazzjoni*. Taht l-Artikolu 9a(2) tat-*TKG*, il-*leġiżlazzjoni* għandha tapplika biss jekk, mingħajrha, il-kompetizzjoni fit-tul tiġi ostakolata; fl-evalwazzjoni tal-*htieġa għal-*leġiżlazzjoni**, l-*ANR* Ġermaniża għandha tiehu inkunsiderazzjoni b'mod partikolari l-*incentivi għall-investiment* u għall-*innovazzjoni* — b'mod partikolari meta timponi obbligi fuq imprizi b'saħħa sinjifikattiva fis-suq.

44. Il-punt 12b tal-Artikolu 3 u l-Artikolu 9a tat-*TKG* qieghdu, skont il-Kummissjoni, lill-Ġermanja fi ksur tal-obbligi tagħha, taht diversi dispożizzjonijiet tal-qafas regolamentari Komunitarju u jiġifieri, l-Artikoli 6, 7, 8(1) u (2), 15(3) u 16 tad-Direttiva Qafas, l-Artikolu 8(4) tad-Direttiva tal-Aċċess u l-Artikolu 17(2) tad-Direttiva *Servizzi Universali*.

45. Dan l-allegat ksur jista' jingabar f'zewġ settijiet ta' domandi, l-ewwel dawk li jittrattaw l-impatt sostantiv tar-restrizzjoni tal-*leġiżlazzjoni*, it-tieni l-implikazzjonijiet proċedurali.

11 — Ara s-sentenza tal-15 ta' Frar 2001, *Il-Kummissjoni vs Franza* (C-230/99, *Gabra p. I-1169*, punt 32).

12 — Ara l-konkluzjonijiet tal-Avukat Ġenerali Mischo ppreżentati fit-28 ta' Mejju 2002, *fil-kawża Il-Kummissjoni vs L-Irlanda* (C-120/01, *Gabra p. I-6739*, punt 50).

46. Id-domandi sostantivi jittrattaw il-marġni ta' diskrezzjoni tal-Ġermanja fit-

traspożizzjoni tal-qafas regolamentari Komunitarju:

setgħa diskrezzjonali tagħha. Jekk le, illegalitajiet oħra relatati ma' dawn id-domandi proċedurali ma jkunux iktar rilevanti.

— Il-Ġermanja tista' tistabbilixxi regola dwar eżenzjoni regolatorja għal swieq godda?

49. Jien għalhekk se nibda l-analizi tiegħi bid-domandi sostantivi.

— Il-Ġermanja tista' tillimita s-setgħa diskrezzjonali tal-ANR Ġermaniża, billi tagħti prijorità għal għan regolatorju partikolari fir-rigward ta' interventi fi swieq godda?

A — *L-allegat ksur li joriġina mill-istabbiliment ta' regola ta' eżenzjoni regolatorja għal swieq godda*

47. Id-domandi proċedurali jittrattaw dwar kemm l-emendi għat-TKG jinterferixxu mal-attivitajiet proċedurali li jwasslu għad-deċiżjoni tal-ANR Ġermaniża dwar jekk għandux isir intervent jew le, kif stabbilit fil-qafas regolamentari Komunitarju — is-sistema ta' trasparenza, is-sistema ta' kooperazzjoni bejn l-ANR u l-Kummissjoni, id-definizzjoni tas-suq u analiżi tas-suq.

50. L-Artikolu 9a(1) tat-TKG jistabbilixxi regola ta' eżenzjoni regolatorja hlief jekk jiġu ssodisfatti l-kundizzjonijiet stabbiliti bl-Artikolu 9a(2) tat-TKG. Din ir-regola, skont il-Kummissjoni, hija maħsuba biex tiffavorixxi l-investiment ta' operatur attwali tat-telekomunikazzjoni f'network broadband billi tneħhi t-theddida ta' intervent regolatorju.

48. Madankollu, ikun meħtieġ li jiġu ttrattati dawn id-domandi proċedurali f'każ biss li r-risposta tal-Qorti tal-Ġustizzja għad-domandi sostantivi taċċetta, fl-ewwel lok, li l-Ġermanja aġġixxiet legalment fl-ambitu tas-

51. Il-Qorti tal-Ġustizzja diġà kkonstatat li intervent f'faċilitajiet li huma proprjetà privata fl-ewwel lok se jnaqqsu l-inċentivi li jiġu żviluppati dawn il-faċilitajiet. Huwa għalhekk li taħt l-Artikolu 82 KE, ordni sabiex jingħata aċċess obbligatorju għal faċi-

lità (bhala rimedju għal rifjut abbużiv li ssir provvista) tkun xierqa biss jekk jintlaħqu l-iktar rekwiżiti rigorużi¹³. Huwa għalhekk ukoll li skont il-leġiżlazzjoni Komunitarja tas-settur tat-telekomunikazzjoni, l-impożizzjoni ta' obbligu li tidhol f'negozjati biex tagħti aċċess għandha tkun proporzjonali u tassew meħtieġa mis-sitwazzjoni kompetittiva¹⁴.

52. Għaldaqstant, jista' jiġi stabbilit li l-possibbiltajiet ta' intervent li tinvolvi l-leġiżlazzjoni se jnaqqsu l-inċentivi biex wiehed jinvesti fl-infrastruttura u l-innovazzjoni¹⁵. Bhala tali, huwa biss naturali li l-operatur attwali tat-telekomunikazzjoni ma jharisx lejn il-leġiżlazzjoni b'mod pożittiv; u jekk il-Ġermanja tixtieq tippromwovi l-investment fl-infrastruttura tat-telekomunikazzjoni, ikun aħjar jekk tindirizza dan it-thassib. Kollox iħoll u jorbot fuq għażla tal-politika: li tiġi llimitata l-leġiżlazzjoni u toqgħod għall-effetti assoċjati tas-saħħa fis-suq sostantiva, sabiex jiġi ffaċilitat l-investment fl-infrastruttura.

53. F'ċirkustanzi normali, il-Ġermanja tit-halla tagħmel tali għażla tal-politika; imma mhux fejn ikun hemm leġiżlazzjoni Komuni-

tarja tas-settur tat-telekomunikazzjoni. Hawnhekk, l-għażla diġà saret mil-leġiżlatur tal-Komunità li dan is-settur jiġi suġġett għal-leġiżlazzjoni, bil-possibbiltajiet kollha ta' intervent li dan jinvolvi¹⁶.

54. Is-settur tat-telekomunikazzjoni bla dubju jinkludi s-swieq ġodda definiti bil-punt 12b tal-Artikolu 3 tat-TKG. Għalhekk, il-Ġermanja ma tistax taqleb id-deċizzjoni tal-leġiżlatur tal-Komunità u, bhala regola, teżenta dawn is-swieq ġodda mil-leġiżlazzjoni.

55. Madankollu, il-Ġermanja targumenta li, effettivament, ir-regola li s-swieq il-ġodda ma għandhomx ikunu suġġetti għal-leġiżlazzjoni hija diġà prezenti fil-qafas regolamentari Komunitarju.

56. Dan mhux il-każ. Il-Premessa 27 tad-Direttiva Qafas twissi biss kontra li jiġu imposti "obbligazzjonijiet mhux xierqa" fuq

13 — Jiġifieri l-eliminazzjoni ta' kull kompetizzjoni; ara s-sentenza tas-26 ta' Novembru 1998, Bronner vs Mediaprint (C-7/97, Gabra p. I-7791, punt 41) u, fir-rigward tal-effetti fuq l-inċentivi, il-konkluzjonijiet tat-28 ta' Mejju 1998 tal-Avukat Generali Jacobs f'din il-kawża (punt 57).

14 — Ara s-sentenza tat-13 ta' Novembru 2008, Il-Kummissjoni vs Il-Polonja (C-227/07, -Gabra p. I-8403, punti 40 sa 44) u l-konkluzjonijiet tal-10 ta' Ġunju 2008 tal-Avukat Generali Ruiz-Jarabo Colomer (punti 38 u 39), li tgħid li toponi l-fatt li, "f'suq miftuħ u kompetittiv, jeżistu ostakoli li ma jhallux li l-impreżi jinnegozjaw".

15 — B'mod partikolari meta mqabbel mal-possibbiltajiet li jsir intervent taht is-sistema ġenerali tad-dritt tal-kompetizzjoni.

16 — Dan ma jfissirx li l-leġiżlazzjoni hija insensittiva għall-inċentivi għall-investment u għall-innovazzjoni; tabilhaqq dawk il-kwistjonijiet jikkundizzjonaw il-qafas regolatorju Komunitarju permezz tal-Artikolu 8(2)(c) tad-Direttiva Qafas, kif diskuss iktar 'l isfel.

swieq ġodda¹⁷. Hija biss il-Kummissjoni, l-ewwel fil-Linji Gwida u mbagħad fir-Rakkomandazzjoni tal-Kummissjoni li tidhol iktar f'dettall dwar dan. Huwa veru li din tal-ahħar tistipula li swieq ġodda ma għandhomx ikunu sugġetti għal leġizlazzjoni; madankollu, jien insib li tal-ewwel taġti rendikont aħjar u iktar komplut tal-kwistjonijiet li huma involuti.

57. Il-Linji Gwida tal-Kummissjoni jistipulaw li l-kundizzjonijiet li qed jevolvu fi swieq ġodda jstgħu jiġu affettwati bil-leġizlazzjoni; imma fl-istess ħin, li dawn is-swieq ma għandhomx jiġu ostakolati mill-bidu nett minn imprizi li għandhom sahha sinjifikattiva fis-suq. Dan iġieghed dmir ta' diligenza fuq l-ANR għal meta jintervjenu f'dawn is-swieq, b'mod partikolari fid-dawl tal-possibbiltà li jipposponu dak l-intervent għal żmien meta l-kundizzjonijiet kompetittivi jkunu ġew stabilizzati. Ir-Rakkomandazzjoni tal-Kummissjoni u r-riferiment li tagħmel għas-sahha fis-suq miksuba minhabba vantaġġi ta' "min jiehu l-inizjattiva l-ewwel", għandhom jiġu interpretati f'dan id-dawl.

58. Għaldaqstant huwa ċar, fir-rigward tal-eżenzjoni ta' swieq ġodda mil-leġizlazzjoni, li l-pass minn rakkomandazzjonijiet li sempliċement jipprovdu twissija għal regola li torbot legalment ma kienx maħsub mil-leġizlatur tal-Komunità.

17 — Dwar il-valur interpretattiv tal-premessi, ara l-konkluzjonijiet tiegħi tas-17 ta' Dicembru 2008, fil-Kawża C-250/07, Il-Kummissjoni vs Il-Ġreċja (pendenti quddiem il-Qorti tal-Gustizzja, punt 15).

59. Konsegwentement, il-Ġermanja ma tistax tintroduci regola ta' eżenzjoni regolatorja għal swieq ġodda, kif tagħmel fl-Artikolu 9a(1) tat-*TKG*.

B — L-allegat ksur li jorigina mil-limitazzjoni tas-setgħa diskrezzjonali tal-ANR billi tingħata prijorità lil xi għan regolatorju partikolari

60. Il-Ġermanja ssostni, madankollu, li hija ma stabbilixxietx eżenzjoni regolatorja ġenerali. Hija targumenta li l-Artikolu 9a tat-*TKG* għandu jiġi interpretat fid-dawl tat-tieni paragrafu tiegħu, li jstabbilixxi l-kundizzjonijiet meħtieġa biex tapplika l-leġizlazzjoni — l-ewwel paragrafu jkun sempliċement il-konsegwenza tan-nuqqas ta' twestiq ta' dawn il-kundizzjonijiet. F'dan ir-rigward, il-Ġermanja ssostni li qieghda sempliċement tiggwida — jew, kif tpoġġiha hija, "tistruttura minn qabel" — l-intervent tal-ANR Germaniża fi swieq ġodda.

61. Essenzjali għal din "l-istrutturar minn qabel" huwa l-iffokar, bl-Artikolu 9a(2) tat-*TKG*, fuq l-għan li jiġu promossi l-investment u l-innovazzjoni¹⁸. Dan l-għan jikkorrispondi

18 — Kundizzjoni oħra stipulata fil-Punt 9a(2) tat-*TKG* li ġibdet fuqha l-attenzjoni tal-Kummissjoni kienet l-ostakolu, fin-nuqqas ta' leġizlazzjoni, għall-iżvilupp ta' suq sostentibbli kompetittiv. Madankollu, din il-kundizzjoni hija meħtieġa wkoll għal kwalunkwe leġizlazzjoni bil-Punt 10(2) tat-*TKG* (ostakoli strutturali għal kompetizzjoni effettiva fit-tul), li tirriproduci fil-parti l-kbira l-premessa 9 tar-Rakkomandazzjoni tal-Kummissjoni, u li tidher kompatibbli ma' applikazzjoni proporzjonali u korretta tal-leġizlazzjoni (ara r-referenzi fin-nota ta' qiegh il-paġna 14).

għall-Artikolu 8(2)(c) tad-Direttiva Qafas; madankollu l-għanijiet l-oħra tal-Artikolu 8 tad-Direttiva Qafas japplikaw xorta waħda permezz tal-Artikolu 2 tat-TKG. Għall-Germanja, l-għanijiet tal-qafas regolamentari Komunitarju jistgħu jiġu bbilancjati b'diversi modi u dak li għamel il-legiżlatur tagħha kien li “jagħti struzzjonijiet” lill-ANR Germaniża dwar kif tasal għal dan il-bilanċ u jagħti prijorità għal xi għan wiehed partikolari¹⁹.

62. Il-Germanja targumenta li dawn l-istruzzjonijiet jaqgħu fi hdan il-marġni ta' diskrezzjoni permess fit-traspożizzjoni tal-qafas regolamentari Komunitarju²⁰. Il-kwistjoni, għaldaqstant, hija lil min il-qafas regolamentari Komunitarju jassenja l-bilanċ bejn l-għanijiet differenti tagħha: lil-legiżlatur nazzjonali, fit-traspożizzjoni ta' dan il-qafas, jew lill-ANR, fl-evalwazzjonijiet speċifiċi tagħhom?

63. Jien għandi nenfasizza li r-risposta hija indipendenti mill-għan partikolari mfittex. Jista' jirriżulta li l-Germanja hija korretta u trid tinghata attenzjoni speċjali, fir-rigward ta' swieq godda, għal incentivi għall-infrastrut-

tura u għall-innovazzjoni. Madankollu, is-setgħa diskrezzjonali ta' dan il-bilanċ lil-legiżlatur nazzjonali għandu konsegwenzi differenti mill-assenjazzjoni tiegħu lill-ANR. L-ANR twaqqfu u nġhataw poteri partikolari mill-qafas regolamentari Komunitarju għal ċerta raġuni: huma mistennija li jkunu insulati minn ċerti interessi u li jilhqnu d-deċizzjonijiet tagħhom regolati biss mill-kriterji stabbiliti f'dak il-qafas.

64. Bħala tali, jien nemmen li l-bilanċ bejn l-għanijiet tal-qafas regolamentari għandu jintlaħaq mill-ANR. L-Artikolu 8 tad-Direttiva Qafas jitlob li l-ANR jilhqnu dawn l-għanijiet — u għaldaqstant il-bilanċ bejniet-hom — u mhux lil-legiżlatur nazzjonali.

65. Dan johlqoq arrangament istituzzjonali li permezz tiegħu l-funzjoni tal-legiżlatur nazzjonali hija limitata biex tiżgura li l-ANR jieħdu l-miżuri kollha neċessarji biex jintlaħqu dawn l-għanijiet, kif ġie kkonfermat mill-Qorti tal-Gustizzja f'diversi okkażjonijiet²¹. Anki l-awtonomija tal-Istati Membri fir-rigward tal-organizzazzjoni u l-istrutturar tal-ANR giet suġġetta għal din it-tfittxija.²²

19 — Waqt is-seduta, ir-Repubblika Federali tal-Germanja ressqet argument iktar fin: il-Punt 9a(2) tat-TKG ikun meħtieġ sabiex ikun possibbli l-istharrig gudiżzarju ta-s-setgħa diskrezzjonali tal-ANR. Madankollu, stharrig gudiżzarju limitat għal għan wiehed huwa ekwivalenti għal struzzjonijiet sabiex tinghata prijorità fir-rigward ta' oħrajn.

20 — Dan jirreferi għall-istruzzjonijiet vinkolanti. Għandu jiġi nnotat li l-Punti 10(2) u 11(1) tat-TKG diġà jirreferu għar-Rakkomandazzjoni tal-Kummissjoni u l-Linji Gwida, billi jippermettu li r-rakkomandazzjonijiet mhux vinkolanti tagħhom japplikaw għal swieq godda.

21 — Ara wkoll is-sentenza tal-31 ta' Jannar 2008, Centro Europa 7 (C-380/05, Gabra p. 1-349, punt 81), kif ukoll is-sentenza Il-Kummissjoni vs Il-Polonja (iċċitata fin-nota ta' qiegħ il-paġna 14, punt 63). Fis-sentenza tagħha tal-10 ta' Jannar 2008, Il-Kummissjoni vs Il-Finlandja (C-387/06, Gabra p. 1-1, punt 23), il-Qorti tal-Gustizzja ddeċidiet li, sabiex jiġi pprovat li kien hemm ostakoli li ma ppermettux li jintlaħqu l-għanijiet regolatorji tal-Artikolu 8 tad-Direttiva Qafas, il-Kummissjoni kienet obligata tispeċifika fid-dettall is-setgħati tal-ANR fitotalità tagħhom. Bl-istess mod, fis-sentenza tat-13 ta' Novembru 2008, Il-Kummissjoni vs Il-Polonja (iċċitata iktar 'il fuq, punt 66), il-Qorti tal-Gustizzja kienet issodisfata li l-ANR kienet inghatat 'poteri wiesgħa ta' intervent' sabiex tilhaq l-għanijiet stipulati fl-Artikolu 8 tad-Direttiva Qafas.

22 — Ara s-sentenza tas-6 ta' Marzu 2008, Comisión del Mercado de las Telecomunicaciones (C-82/07, Gabra p. 1-1265, punt 24).

66. Dan jippreżupponi wkoll li huma l-ANR, quddiem evalwazzjonijiet speċifiċi, li jinsabu fil-ahjar pożizzjoni biex jiddeċiedu kif għandu jintlaħaq il-bilanċ bejn dawn l-għanijiet differenti sabiex jiġu massimizzati. Fi kliem ieħor, deċizzjoni minn leġislatur nazżjonali li tagħti prijorità lil għan partikolari tkun, fil-fatt, taffettwa l-mod li bih il-leġislatur tal-Komunità kellu l-hsieb li jagħmel l-evalwazzjonijiet tas-suq speċifiċi: mill-ANR, billi tiegħu inkunsiderazzjoni lill-għanijiet differenti minn każ għal każ. In-nuqqas ta' sistema li tattribwixxi prijorità bejn l-għanijiet stipulati fil-qafas regolamentari Komunitarju u d-diskrezzjoni konsegwenzjali mogħtija lill-ANR, kienet għal kollox intenzjonata min-naħa tal-leġislatur tal-Komunità.

67. Għaldaqstant, il-Ġermanja ma tistax tillimita s-setgħa diskrezzjonali tal-ANR Ġermaniża fir-rigward ta' intervent fi swieq godda billi tissugġettaha għal kundizzjonijiet, bħal dawk stipulati fl-Artikolu 9a(2) tat-TKG, li ta prijorità lil għan regolatorju wieħed partikolari²³.

68. Għalhekk il-Ġermanja, kisret l-obbligi tagħha taht id-dispożizzjonijiet li jistabbilixxu jew jirreferu għall-għanijiet tal-qafas regolamentari Komunitarju: l-Artikoli 7(1) u 8 tad-

Direttiva Qafas, l-Artikolu 8(4) tad-Direttiva tal-Aċċess u l-Artikolu 17(2) tad-Direttiva Servizz Universali²⁴.

C — L-allegat ksor li jikkoncerna s-sistema ta' trasparenza, is-sistema ta' kooperazzjoni, definizzjoni tas-suq u analiżi tas-suq

69. Id-dispożizzjonijiet li baqgħu kollha li tirreferi għalihom il-Kummissjoni jirrigwardaw attivitajiet proċedurali li jwasslu għad-deċizzjoni tal-ANR dwar jekk isirx intervent jew le, kif stipulat fil-qafas regolamentari Komunitarju: is-sistema ta' trasparenza, is-sistema ta' kooperazzjoni bejn l-ANR u l-Kummissjoni, definizzjoni tas-suq u analiżi tas-suq.

70. Peress li diġà gie stabbilit, rigward interventi mill-ANR Ġermaniża, li l-emendi għat-

23 — Sentenza tat-13 ta' Novembru 2008, Il-Kummissjoni vs Il-Polonja (iċċitata fin-nota ta' qiegħ il-paġna 14, punti 42 sa 44) ukoll tikkonferma din il-konkluzjoni. Hawnhekk il-Qorti tal-Ġustizzja kkunsidrat bħala traspożizzjoni mhux adegwata tad-Direttiva tal-Aċċess, u b'mod partikolari l-obbligu li jintlaħqu l-għanijiet tal-Artikolu 8 tad-Direttiva Qafas, deċizzjoni tal-Polonja li tiffavorixxi aċċess għal netwerks ta' infrastruttura billi injorat kundizzjonijiet kompetittivi konkreti.

24 — Hemm ukoll dispożizzjonijiet li jikkorrispondu għall-Artikolu 8(1) tad-Direttiva Qafas fid-Direttiva tal-Aċċess u d-Direttiva Servizz Universali, rispettivament fl-Artikoli 8 (1) u 17(1). Madankollu, il-Kummissjoni ma qajmitx din il-kwistjoni quddiem il-Qorti tal-Ġustizzja.

TKG marru lil hinn mill-margni ta' diskrezzjoni tal-Ġermanja fit-traspożizzjoni tal-qafas regolamentari Komunitarju, huwa irrilevanti jekk dawn l-emendi kisrux jew le l-obbligi tal-Ġermanja li jikkonċernaw il-materji proċedurali msemmija.

IV — Konkluzjoni

71. Fid-dawl ta' dak kollu li ntqal hawn fuq, jien nipproponi li l-Qorti tal-Ġustizzja tiddikjara li, bl-adozzjoni tal-punt 12b tal-Artikolu 3 u tal-Artikolu 9a li jemendaw il-Liġi tagħha dwar it-telekomunikazzjoni, ir-Repubblika Federali tal-Ġermanja naqset milli twettaq l-obbligi tagħha taħt l-Artikoli 7(1) u 8 tad-Direttiva Qafas, l-Artikolu 8(4) tad-Direttiva tal-Aċċess u l-Artikolu 17(2) tad-Direttiva Servizz Universali.